

ಶ್ರೀ ಎಚ್. ಡಿ. ದೇವೇಗೌಡ. — ಈ ಸಭೆಯಲ್ಲಿ ಹೇಳಿದಮೇಲೂ ಕೂಡ ಆ ದಿವಸ ಸಾಯಂಕಾಲ ಡೆಲಿವರಿ ತೆಗೆದುಕೊಂಡರು. ನಾಲ್ಕುವರೆ ಲಕ್ಷ ರೂಪಾಯಿ ಸಪ್ಪವಾಗಿದೆ. ಹೊಸದಾಗಿ ಟೆಂಡರ್ ಕೆರೆ ಯಬಹುದಾಗಿತ್ತು. ಸೀಲ್ಡ್ ಟೆಂಡರ್ ರಿಜಿಸ್ಟ್ರಾರ್ ಪೋಸ್ಟಿನಲ್ಲಿ ಬಂದಿಲ್ಲ. ಶಿಫೆಯ ತಾಲೀಖು ಚರ್ಚೆಯಾಗಿದೆ. ಅದೇ ದಿವಸ ಸಂಜೆ ತರಾತುರಿಯಲ್ಲಿ ಕೊಟ್ಟಿದ್ದಕ್ಕೆ.

ಶ್ರೀ ಕೆ. ಎಚ್. ರಂಗನಾಥ್. — ನಾನು ಆ ದಿವಸ ಈ ಸಭೆಯಲ್ಲಿ ಇಂಫೋರ್ಮೇಷನ್ ಇದ್ದರೆ ತನಿಖೆ ಮಾಡಿಸುತ್ತೇನೆಂದು ಹೇಳಿದೆ. ಈ ದಿವಸ ಕೂಡ ಕಾನೂನು ಪ್ರಕಾರ ಆಗದೆ ಆಗಬಾರದ್ದು ಆಗಿದ್ದರೆ ತನಿಖೆ ಮಾಡಿಸೋಣ. ಎಪ್ರಿಲ್ ೧೫ರಂದು ಬೋರ್ಡಿನ ನಿರ್ಣಯವಾಗಿದೆ, ಅಲ್ಲಿ ಚರ್ಚೆಯಾಗಿಲ್ಲ. ಕೆನರಾ ಏಜೆನ್ಸಿಯ ವ್ಯಾಲಿಡ್ ಟೆಂಡರ್‌ಗಿಲ್ಲ, ಅವರು ಡಿಪಾಸಿಟ್ ಕಟ್ಟಿಲ್ಲ. ಈ ದಿವಸ ಕೂಡ ಸರಿಯಾಗಿಲ್ಲವೆಂದರೆ ಪರಿಶೀಲಿಸಲು ಅಭ್ಯಂತರವಿಲ್ಲ. ೨೪ರಂದು ಒಬ್ಬಗೆ ಪತ್ರ ಹೋಗಿದೆ ನಾನೂ ಉತ್ತರ ಹೇಳಿದ ನಂತರ ಹೋಗಿದೆ ಎಂದು ಹೇಳುವುದು ಸರಿಯಲ್ಲ. ನಾನು ೬ ಗಂಟೆಗೆ ಉತ್ತರ ಕೊಟ್ಟೆ. ೭ ಗಂಟೆ ಮೇಲೆ ಹೋಗಿದೆ ಎಂದು ಹೇಳುವುದು ಅಷ್ಟು ಸರಿಯಲ್ಲ. ಅದು ಕೊಯ್ಲುಡೆನ್ಸ್ ಇರಬಹುದು. ಇಲ್ಲಿ ದಿವರ ಕೊಟ್ಟ ಮೇಲೆ ಹೀಗೆ ಹೇಳುವುದು ಸರಿಯಲ್ಲ. ಅಡ್ವಾಕೇಟ್ ಜನರಲ್‌ರವರ ಅಭಿಪ್ರಾಯವನ್ನೂ ನೋಡಬಹುದು.

ಶ್ರೀ ಎಚ್. ಡಿ. ದೇವೇಗೌಡ. — ರೀಟೆಂಡರ್ ಕರೆದಿದ್ದರೆ ಅನಾಹುತವೇನಾಗುತ್ತಿತ್ತು ?

ಶ್ರೀ ಕೆ. ಎಚ್. ರಂಗನಾಥ್. — ಅಡ್ವಾಕೇಟ್ ಜನರಲ್‌ರವರ ಅಭಿಪ್ರಾಯ ತೆಗೆದುಕೊಳ್ಳಲಾಗಿದೆ. ವ್ಯಾಲಿಡ್ ಟೆಂಡರ್ ಎಂದು ಅವರು ಹೇಳಿದ್ದಾರೆ. ಯಾವನ್ನೂ ನಂಬದಿದ್ದರೆ ಹೇಗೆ ?

ಶ್ರೀ ಎಚ್. ಡಿ. ದೇವೇಗೌಡ. — ಅದನ್ನು ನಾನು ಒಪ್ಪುತ್ತೇನೆ. ಆದರೆ ಅದನ್ನು ರಿಜೆಕ್ಟ್ ಮಾಡಬಾರದು ಎಂದೇನೂ ಹೇಳಿಲ್ಲ. ಟೆಂಡರ್ ನೋಟೀಫಿಕೇಷನ್ನಿನ ಶರತ್ತಿನ ಪ್ರಕಾರ ವ್ಯಾಲಿಡ್ ಟೆಂಡರ್‌ಗಾಗಿ ಬೇಕಾದರೆ ಅಕ್ಟೋಬರ್ ೨೦ರ ವರೆಗೆ ರಿಜಿಸ್ಟ್ರಾರ್ ಪೋಸ್ಟಿನಲ್ಲಿ ಕಳಿಸಬೇಕಾಗಿತ್ತು. ಆದರೆ ಹಾಗೆ ಮಾಡದೆ ಕೈಯಲ್ಲಿ ತಂದುಕೊಟ್ಟಿರುವುದರಿಂದ ಅನುಮಾನ ಬರುವುದು. ಇದು ಒಪ್ಪಿಸ್ ಟೆಂಡರ್. ಯಾರು ಏನು ಬೇಕಾದರೂ ಮಾಡಬಹುದು. ಅದನ್ನು ತಿರಸ್ಕಾರ ಮಾಡಬಹುದಾಗಿತ್ತು, ಬೇರೆ ಟೆಂಡರ್ ಕರೆಯಬಹುದಾಗಿತ್ತು. ಬ್ಯಾಂಕ್ ಗ್ಯಾರಂಟಿ ಇಲ್ಲ; ಇನ್ ಕಂಟ್ರಾಕ್ಟ್ ಸರ್ಟಿಫಿಕೇಟ್ ಮುಂತಾದದ್ದಿಲ್ಲವೆಂದು ಹೇಳುತ್ತಿದ್ದಾರೆ. ರೀಟೆಂಡರ್ ಕರೆದಿದ್ದರೆ ಆಗುತ್ತಿದ್ದ ಅನಾಹುತವೇನು ? ಇಷ್ಟಲ್ಲ ಕಸರತ್ತು ಮಾಡಿ, ಅಡ್ವಾಕೇಟ್ ಜನರಲ್ ಅವರಿಗೆ ಕಳುಹಿಸಿ ಇದ್ದಲ್ಲ ಏಕೆ ಮಾಡಬೇಕಾಗಿತ್ತು ? ಅದಕ್ಕೆ ಬದಲಾಗಿ ರೀಟೆಂಡರ್ ಕರೆದಿದ್ದರೆ ಯಾರೋ ಬರೆಯುತ್ತಿದ್ದರೆ. ಈ ಸಭೆಯ ಆರು ಜನ ಮಾನ್ಯ ಸದಸ್ಯರು ಬರೆದಿದ್ದಾರೆ, ಅದರ ಬಗ್ಗೆ ವಿಚಾರಣೆ ನಡೆಸುತ್ತೇವೆ ಎಂದು ಹೇಳಿದ್ದಾರೆ. ಇಷ್ಟಾದರೂ ರೀಟೆಂಡರ್ ಕರೆಯದಿರಲಿ. ಇದ್ದ ಮಹತ್ವವಾದ ಸಕಾರಣಗಳೇನು ?

ಶ್ರೀ ಕೆ. ಎಚ್. ರಂಗನಾಥ್. — ಯಾವುದೋ ಒಂದು ಸ್ಥಳ ಪುಟ್ಟ ಕಾರಣಕ್ಕಾಗಿ ರೀಟೆಂಡರ್ ಮಾಡುವಂಥ ರೀತಿಯಲ್ಲಿ ಹೋದರೆ ಕೆಲಸವನ್ನೇ ಮಾಡುವುದಕ್ಕಾಗುವುದಿಲ್ಲ. ಅದೂ ಅಲ್ಲದೆ ಟೆಂಡರ್ ಹಾಕಿದ್ದವರೆಲ್ಲರೂ ಕೂಡ ಅಲ್ಲಿಯೇ ಇದ್ದರು. ಮಾನ್ಯ ವಿರೋಧ ಪಕ್ಷದ ನಾಯಕರು ಏನು ಅಕ್ಷೇಪಣೆಯನ್ನು ಎತ್ತಿದ್ದಾರೆ ಆ ರೀತಿಯಾಗಿ ಯಾವ ಟೆಂಡರುದಾರರೂ ಎತ್ತಲಿಲ್ಲ.

ಅಧ್ಯಕ್ಷರು. — ಮಾನ್ಯ ಆರೋಗ್ಯ ಮಂತ್ರಿಗಳು ಬೇಡಿಕೆಗಳ ಮೇಲಿನ ಚರ್ಚೆಗೆ ಉತ್ತರ ಕೊಡಬಹುದು.

Insisting the Chief Minister to make a statement about misuse of Cement and Iron meant for the Harijan Hostels under Construction at Bangalore.

ಶ್ರೀ ಕೋಣಂದೂರು ಲಿಂಗಪ್ಪ. — (ತೀರ್ಥಹಳ್ಳಿ) ಅಧ್ಯಕ್ಷರೇ, ನಾವು ಎರಡು ದಿವಸದ ಹಿಂದೆ,.....

ಅಧ್ಯಕ್ಷರು. — ನಿನ್ನೆ ಮಾಡಬೇಕಾಗಿದ್ದ ಉತ್ತರ ಈ ಹೊತ್ತು ಮಾಡಲು ಹಾಕಿಕೊಳ್ಳಲಾಗಿದೆ. ಕೈಗಾರಿಕಾ ಇಲಾಖೆಗೆ ಸಂಬಂಧಪಟ್ಟ ಬೇಡಿಕೆಗಳಿವೆ. ಈಗ ಎರಡು ದಿವಸದ ಹಿಂದೆ ಕಳುಹಿಸಿದವರು ಒಪ್ಪದ ಹಿಂದೆ ಕಳುಹಿಸಿದ್ದ ಎಂದು ಹೇಳುತ್ತಾ ಹೋದರೆ ಹೇಗೆ ?

ಶ್ರೀ ಕಾಗೋಡು ತಿಮ್ಮಪ್ಪ. —ಪರಿಶಿಷ್ಟ ಜನಾಂಗದವರಿಗೆ ಸಂಬಂಧಪಟ್ಟ ಹಾಸ್ಟಲುಗಳಿಗೆ ಸಂಬಂಧ ಪಟ್ಟ ಹಾಗೆ ನಾವು ಎತ್ತಿದ್ದ ಆಕ್ಷೇಪಣೆಗಳಿಗೆ ಈ ಹೊತ್ತು ಅಥವಾ ನಾಳೆ ಹೇಳಿಕೆಯನ್ನು ಸರ್ಕಾರದಿಂದ ಕೊಡಲಾಗುವುದೆಂದು ಮಾನ್ಯ ಚನ್ನಬಸಪ್ಪನವರು ಹೇಳಿದ್ದರು. ಈ ದಿನ ಮಾನ್ಯ ಮುಖ್ಯ ಮಂತ್ರಿ ಯವರು ಬಂದಿದ್ದಾರೆ.

SRI H. M. CHANNABASAPPA (Minister for Public works and Electricity).—I said that the Chief Minister was not here. After he comes, it will be done in a day or two. Now he has come and he will make a statement.

ಶ್ರೀ ಕೋಣಂದೂರು ಲಿಂಗಪ್ಪ. —ಮಾನ್ಯ ಚನ್ನಬಸಪ್ಪನವರು ವ್ಯಾಖ್ಯಾನ ಚತುರರು. ನಾಳೆ ಅಥವಾ ನಾಳಿದ್ದು ಮುಖ್ಯ ಮಂತ್ರಿಗಳು ಹೇಳಿಕೆ ಮಾಡುತ್ತಾರೆಂದು ಮೊನ್ನೆ ದಿವಸ ಅವರು ಹೇಳಿದರು.

SRI D. DEVARAJ URS. —Tomorrow I will make a statement.

Converting a notice of adjournment motion as Calling Attention Notice

ಶ್ರೀ ಎಂ. ಬಿ. ರಾಮಸ್ವಾಮಿ (ಆನೇಕಲ್).—ನಾನು ಬೆಳಿಗ್ಗೆ ೧೧ ಗಂಟೆಗೆ ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೆ.

ಅಧ್ಯಕ್ಷರು. —ದಯವಿಟ್ಟು ಕುಳಿತುಕೊಳ್ಳಿ. ಹಾಗೆಲ್ಲ ಮಾತನಾಡುವುದಕ್ಕೆ ಆಗುವುದಿಲ್ಲ. ನಿಮ್ಮ ಸೂಚನೆ ನನಗೆ ೧೨-೫೫ಕ್ಕೆ ಬಂದಿದೆ.

ಶ್ರೀ ಎಂ. ಬಿ. ರಾಮಸ್ವಾಮಿ. —೧೧ ಗಂಟೆಗೆ ಕಳುಹಿಸಿದ್ದೆ. ಅದು ತಲುಪಿಲ್ಲವೆಂದು ಮತ್ತೆ ಕಳುಹಿಸಿದೆ. ಎರಡು ಗಂಪುಗಳ ಮಧ್ಯೆ ಫಾರ್ಪುಣೆಯಾಗಿದೆ.....

ಅಧ್ಯಕ್ಷರು. —ನಾನು ನಿಂತಿರುವಾಗ ಮಾನ್ಯ ಸದಸ್ಯರು ಕುಳಿತುಕೊಳ್ಳುವುದನ್ನು ದಯವಿಟ್ಟು ಕಲಿತು ಕೊಳ್ಳಬೇಕು. ೧೧ ಗಂಟೆಗೆ ಅಫೀಸಿಗೆ ಕಳುಹಿಸಿಕೊಟ್ಟರೆ ಅದು ಎಲ್ಲಿ ಹೋಗುತ್ತದೆ? ನನಗೆ ಬಂದಿರುವುದು ೧೨-೫೫ಕ್ಕೆ. ಮಾನ್ಯ ರಾಮಸ್ವಾಮಿಯವರು ನಿಲುವಳಿ ಸೂಚನೆಯನ್ನು ಕೊಟ್ಟಿದ್ದಾರೆ ಅದನ್ನು ಗಮನ ಸೆಳೆಯುವ ಸೂಚನೆಯಾಗಿ ಮಾಡಿ ಸರ್ಕಾರಕ್ಕೆ ಕಳುಹಿಸಿಕೊಟ್ಟಿದ್ದೇನೆ. ಮಾನ್ಯ ಮಂತ್ರಿಗಳು ನಾಳೆ ಉತ್ತರ ಕೊಡುತ್ತಾರೆ.

Construction of Cinema Houses in K. G. Circle, Bangalore

ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ). —ಬೆಂಗಳೂರು ನಗರದಲ್ಲಿ ಕೆಂಪೇಗೌಡ ಸರ್ಕಲ್ ಹತ್ತಿರ ಚಲನಚಿತ್ರಮಂದಿರಗಳನ್ನು ಹೊಸದಾಗಿ ಕಟ್ಟುವುದಕ್ಕೆ ಲೈಸೆನ್ಸ್ ಕೊಡತಕ್ಕ ವಿಚಾರದಲ್ಲಿ ನಾನು ಒಂದು ನೋಟೀಸ್ ಕೊಟ್ಟಿದ್ದೆ. ಸಂಸದೀಯ ವ್ಯವಹಾರಗಳ ಸಚಿವರಾದ ಕೃಷ್ಣ ಅವರು ಸರ್ಕಾರದ ವತಿಯಿಂದ ಅದರ ಬಗ್ಗೆ ಒಂದು ಹೇಳಿಕೆ ಕೊಡುವುದಾಗಿ ಹೇಳಿದರು. ಇನ್ನೂ ಹೇಳಿಕೆ ಮಾಡಿಲ್ಲ. ಈಗ ಮಾನ್ಯ ಮುಖ್ಯ ಮಂತ್ರಿಗಳೂ ಇದ್ದಾರೆ. ಇದರ ಬಗ್ಗೆ ಸರ್ಕಾರದ ನೀತಿ ಏನು ಎನ್ನುವುದರ ಬಗ್ಗೆ ನಾನು ಎರಡು ನೋಟೀಸುಗಳನ್ನು ಕೊಟ್ಟಿದ್ದೇನೆ. ಸರ್ಕಾರದ ಹೇಳಿಕೆ ಇನ್ನೂ ಬಂದಿಲ್ಲ.

SRI D. DEVARAJ URS. —That is before me. I will give a reply to it.

ಶ್ರೀ ಕೋಣಂದೂರು ಲಿಂಗಪ್ಪ. —ಶನೇ ಮಾರ್ಚ್ ೧೯೭೪ರಲ್ಲಿ ನಮ್ಮ ಭಾಗದಲ್ಲಿ ಟಿ. ಟಿ. ಹಾಕಿ ವಸೂಲು ಮಾಡುವುದರ ಬಗ್ಗೆ ಒಂದು ನೋಟೀಸ್ ಕಳುಹಿಸಿದ್ದೆ.....

ಅಧ್ಯಕ್ಷರು. —ನಾನು ಒಂದು ಸಲವಲ್ಲ ನೂರಾರು ಸಲ ಹೇಳಿದ್ದೇನೆ, ನನ್ನ ಛೇಂಬರಿನಲ್ಲಿ ಒಂದು ಹೇಳಿದರೆ ಫೈಲನ್ನು ತೆರೆದು ಏನಾಗಿದೆ ಎಂಬುದನ್ನು ಹೇಳುತ್ತೇನೆ ಎಂದು. ದಯವಿಟ್ಟು ಮಾನ್ಯ ಸದಸ್ಯರು ಅಷ್ಟು ಉಪಕಾರ ಮಾಡಿದರೆ ಸಭೆಯಲ್ಲಿ ಕೆಲಸವನ್ನು ಬೇಗ ಮಾಡಿಕೊಂಡು ಹೋಗಬಹುದು.

Now hon. Minister for Health will reply.